

प्रा.सुपर्णा नाईक

वैदिक एस्ट्रोलॉजर आणि न्युमरालॉजिस्ट

मो.नं. 9922420981

कंसल्टेशनसाठी संपर्क:

9922420987

"पिंडी ते ब्रह्मांडी " या तत्वावर संपूर्ण ज्योतिष आधारीत आहे .नवग्रह व त्यांच्या मानवीय जीवनावर होणारे परिणाम हा एक कुतुहलाचा विषय आहे .जस की चंद्राच्या कलेवरती समुद्राला भरती ओहोटी येते .त्याच प्रमाणे माणसाचे शरीर हे 70% पाण्याने बनल्यामुळे त्यावरही चंद्राच्या कलेचा परिणाम होताना दिसतो .हे सत्य नाकारता येणार नाही .शरीर हे पंचतत्वाने बनले आहे .या ग्रहमालेतील ग्रह व त्यांच्या लहरी अंतरमनावर परिणाम करतात आणि मन जे चिंतते तेच सत्यात येते याची अनेक उदाहरणे आपण बघतो .

खुपदा एकाच राशीच्या दोन व्यक्तींची भविष्य वेगवेगळी असु शकतात .भविष्य वाणी ही ज्योतिष्यापुर्ती सिमीत नसुन त्यासाठी कर्माचा सिद्धांत जाणुन घेणे गरजेचे आहे .जुळ्यामुलांची पत्रिका सारखी असली तरी त्यांच्या आवडी निवडी व आयुष्याचे मार्ग वेगळे असतात .कारण पुर्वकर्माच्या संचीतानुसार भविष्य बदलते .

चंद्र रास व लग्न रास यानुसार तुमच्या पत्रिकेतील गोचरफळ यांचे चांगले वाईट फळ दिसुन येतात .चंद्रराशीनुसार तुमच्या वर ग्रहांचा भावनात्मक परिणाम दिसुन येतो .तर लग्नराशी नुसार शारिरीक व भौतिक द्रुष्टी ने तुम्हाला हे वर्ष कसे जाणार आहे ह्याचा आढावा घेता येतो .

चला तर मग

2021या वर्षाच लग्नराशी नुसार राशीभविष्य जाणुन घेवु .

मेष

मेष रास ही मंगळाच्या अधिपत्याखाली येणारी रास असुन मुत्सद्दीपणा, आक्रमकता,काम करण्याची धडाडी असे व्यक्तीमत्व असते .राग हा अवगुण सोडला तर कार्यक्षम अशी रास आहे .

अश्वीनी ,भरणी व कृत्तिका अशी तिन नक्षत्र या राशीत येतात .

2021 हे वर्ष कार्यक्षेत्रात मोठे बदल घडवून आणेल .नोकरीत प्रमोशन , योग्य ठिकाणी बदली आणि प्रमोशन वरिष्ठांची मर्जी राहिल . व्यवसायातील लोकांना बदलांना सामोरे जावं लागेल .व्यवसाय विस्तार करू शकाल .वेळ योग्य आहे .

दशमातील शनी गुरुची द्रुष्टी चतुर्थ स्थानावर येत असल्याने घर , घरासंबंधीचे व्यवहार , वाहन खरेदीचे योग बनत आहेत .गुरु अतिचारी होवून तुमच्या लाभस्थानी एप्रिल ते जुन असणार आहे .हा चार महिन्यांचा काळ सर्व द्रुष्टीने उत्तम ईच्छापूर्तीचा असणार आहे .

वर्षाचा उत्तरार्ध मात्र शनी व गुरु ग्रह वक्री होत असल्याने कामामध्ये विलंब व अडचणी येतील .राहु केतु भ्रमण हे मध्यम फळ देणारे असेल . धनसंचयनाच्या संधी येतील पण फायदे तोटे समजून घेवून मगच गुंतवणूक करावी .दक्षता घ्यावी . रिसर्च क्षेत्रासाठी अनुकूल .वडिलोपार्जित मालमतेचे निर्णय पार पडतील . कायदेशीर बाबी टाळा .द्वितीयातील राहुमुळे खाणपाणाकडे विशेष लक्ष द्या .गरज असेल तरच मध्यस्ती करावी .फुकटचे सल्ले न देणे योग्य राहिल .

गुरुची रोगस्थानावरील द्रुष्टी आरोग्य चांगले ठेवेल .

शुभं भवतु

वृषभ

ही रास शुक्राच्या अधिपत्याखाली येते .

कला श्रृंगार यांची आवड असणारी आकर्षक व्यक्तीमत्त्वाची अशी ही रास आहे . कृत्तिकाचे तिसरे चरण रोहिणी व मृगशिरा ही नक्षत्रे या राशीत येतात

चंद्र या राशीत उच्चीचा असतो .भगवान श्रीकृष्णाचाही वृषभेत चंद्र होता .

2021 वर्षभर शनी गुरु युती तुमच्या भाग्यात होणार आहे .स्वग्रहीचा शनी व मकरेतला गुरु नीचभंग राजयोग बनवत आहे .वडिल ,गुरुतुल्य लोकांच्या सल्याने पुढे जा .फायदा होईल .दुरचा प्रवास संभवतो .धार्मिक स्थळांना भेट द्याल . उच्च शिक्षणाच्या चांगल्या संधी आहेत .त्याचा विचार करावा .नोकरी करता करता पुढील उच्च शिक्षण पूर्ण करावे .त्याचा तुम्हाला प्रोफाईल चांगली करण्यास फायदा होईल . गुरु अतिचारी होवून एप्रिल ते जुन तुमच्या कार्यक्षेत्रात विस्तार करेल .कामावर नवीन जबाबदाऱ्या पडतील . वरिष्ठांची मर्जी राहिल .

उत्तरार्धात गुरु शनी वक्री होत असल्याने भाग्याची साथ जरा कमी मिळेल . त्यामुळे श्रमाचा जोर वाढवावा लागेल .

लग्नेश राहू स्वप्नवत जगात रमायला आवडेल .सत्य परिस्थिती व काल्पनिक जग यातील फरक योग्य वेळी ओळखला तर राहूचे भ्रमण छान जाईल .आत्मकेंद्री आणि मी , माझा ,मला स्वभावामुळे जोडीदाराकडे दुर्लक्ष होणार नाही याची दक्षत घ्या .केतु हा मोक्षकारक असल्याने त्याचे सप्तमस्थानातील गोचर वैवाहिक जिवनासाठी थोडे त्रास दायक जाईल . स्वतः बरोबर च जोडीदाराच्या गरजांचा विचार केला तरच नात टिकवता येईल .

गुरु दत्तात्रेयांची आराधना व गजेंद्रमोक्षाचा पाठ जरूर करावा .

शुभं भवतु

मिथुन

बुधाच्या अधिपत्याखाली येणारी ही रास आहे .हाजर जवाबी , बोलण्यात प्रविण व हसतमुख स्वभाव ही या राशीची वैशिष्ट्य होत .मृगशिराचे शेवटचे चरण ,पुनर्वसु व आर्द्रा ही नक्षत्रे या राशीत येतात .

सर्व क्षेत्र जीथे लेखन व प्रवचन यांचा संबंध येतो तीथे हे लोक उत्तम कामगिरी करू शकतात .लेखक, शिक्षक ,मार्केटिंग व अशी क्षेत्र बुधाच्या अधिपत्याखाली येतात .

2021 शनी गुरु युती तुमच्या अष्टमस्थानी असणार आहे . शनी स्वगृही बलवान आहे पण गुरु मात्र मकर राशीत नीचभंग योग करत आहे .अचानक काही प्रिय/ अप्रिय घटना घडू शकतात . सासुरवाडीच्या प्रश्नांमध्ये तुमचा सहभाग आवश्यक असेल .डॉक्टर , रिसर्चर ,कमीशनबेस व्यवसाईकांना फायदा होईल .ज्योतिष तसेच गुढविद्या शिकण्यासाठी योग्य काळ .शनीगुरुची द्रुष्टी तुमच्या धनसंचयाच्याच्या स्थानावर असल्याने विम्यातून व पुर्वी केलेल्या गुंतवणूकीमुळे अचानक धनलाभ होवू शकतो .पुर्वजांची मालमत्ता ही मिळू शकते .

अतिचारी गुरुचे भाग्यातील भ्रमण एप्रिल ते जून 2021 मध्ये भाग्यकारक घटना घडवेल .धार्मिक स्थळाला भेट द्याल .बाराव्या स्थानातील राहु हा परदेश वारीसाठी अनुकूल .ज्यांचा व्यवसाय परदेशी वस्तूशी निगडित आहे .त्यांची भरभराट होईल .ध्यान ,मेडिटेशन कॅपला जाऊ शकता .शत्रु स्थानातील केतू हितशत्रु निर्माण करेल .ऑफिसमधील अंतर्गत राजकारणामुळे नोकरीत मन रमणार नाही . भावनेच्या भरात कुठलेही निर्णय घेवु नका . " मौनं सर्वार्थ साधीके " जरूर तेवढेच बोला .कमी बोलण्याने वाद टळतील . गाँसीप टाळुन आपल्या कामावर लक्ष द्या .मामा मावशी यांच्याशी गैरसमजामुळे दुरावा निर्माण होवू शकतो . विद्यार्थ्यांनी अभ्यासात अधिक मेहनत घ्यावी .

" ॐ नमः शिवाय " मंत्राचा जप जरूर करावा .

शुभं भवतु

कर्क

कर्क हि चंद्राच्या अधिपत्याखाली येणारी रास आहे .अत्यंत भावनीक ,मनमीळावू व आपल्याच स्वपनविश्वात रमणारी ही रास आहे .पत्रिकेत चंद्र जर बलवान असेल तर हे लोक भावनीक द्रुष्टीने खंबीर असतात .परंतु जर चंद्र बलहीन असेल तर निराशाग्रस्त रहातात .पुनर्वसुचे शेवटचे चरण ,पुष्य व अश्लेषा ही नक्षत्रे या राशीत येतात .अतीभावनाप्रधान न होता थोडा व्यावहारिक द्रुष्टीकोन ठेवला तर असे लोक उत्तम समुपदेशक, शिक्षण व कलाक्षेत्रात चांगली कामगिरी करू शकतात .

2021 हे वर्ष भागीदारीतील व्यवसाय, वैवाहिक जीवन पार्टनर शीप ह्या गोष्टीवर लक्ष केंद्रीत करावे लागेल .कर्क राशीचे जे लोक विवाहयोग्य आहेत त्यांचे विवाह होतील , तर जे विवाहित आहेत या सगळ्यांसाठी हा टेस्टिंग टाईम आहे .स्वतः ला ओळखा .वैचारीक मतभेदांमुळे जोडीदाराशी दुरावा होवु नये याची काळजी घ्या . षष्ठेश व अष्टमाचे मालक ग्रह गुरु व शनी यांची युती सप्तमात हा वैवाहिक जीवनाविषयी प्रश्न उपस्थित करेल . जोडिदार नोकरी निमित्त परदेशी गेल्याने काही काळापुरता दुरावा निर्माण होईल .

पंचमातील केतू शेअरमार्केट , लॉटरी ,सट्टाबाजार यासारख्या गोष्टीतून अचानक धनलाभ किंवा धनहानी होवू शकते . योग्य सल्ला घेवूनच गुंतवणूक करावी .संततीच्या बाबतीत काळजी वाटेल . गरोधर स्त्रियांनी जरूर ते चेकअप वेळोवेळी करून घ्यावेत .अती शारिरीक व मानसिक ताण टाळावा .लाभस्थानातील राहू आर्थिक उन्नती साठी चांगला .धनार्जनाच्या नवनवीन कल्पना सुचतील . मीत्रांच्या सल्यापेक्षा जाणकारांचा सल्ला घेवून मगच गुंतवणूक करा .गुरुचे अतिचारी भ्रमण एप्रिल ते जुनमध्ये अचानक धनलाभ देईल .गुरु व शनी ची सात्विक द्रुष्टी लग्नस्थानावर येत आहे .त्यामुळे व्यक्तीमत्वात मोठे बदल होतील .आलेल्या संधीचा योग्य वापर करा .

श्री दत्त महाजांची आराधना करा .

शुभं भवतु

सिंह

सिंह ही सुर्याच्या अधिपत्याखाली येणारी रास आहे .आक्रमकता ,अहंकार व आत्मकेंद्री अशी या राशीची स्वभाव वैशिष्ट्ये असतात .सिंह राशीच्या लोकांना दुसऱ्यांच्या सुचनेनुसार काम करणे आवडत नसल्याने या व्यक्ती स्वतः च्या व्यवसायात जेथे स्वतः चे मालक ते स्वतः असतात असे काम त्यांना आवडते .काम व कामगारांचे नियोजन ते व्यवस्थित करू शकतात . त्यामुळे नोकरीत मोठ्या पदांवर हे लोक दिसतात . मघा, पूर्वाफाल्गुनी व उत्तराफाल्गुनी ही नक्षत्रे या राशीत येतात .

2021 हे वर्ष उत्तम असेल . रिपुस्थानातील शनी शत्रू , कर्ज व व्याधींचा नाश करेल .जुने रोग असतील तर योग्य उपचार मिळून रोगमुक्त व्हाल परंतु व्यायामाचा नियमित पणे पथ्य पाळावे लागतील . पैशांचे निट नियोजन करून कर्ज फेडाल .नोकरीच्या स्थानी कामाच्या व्यापामुळे तब्बेतीकडे दुर्लक्ष करू नका .

खाण्यपिण्यच्या वेळा पाळा .स्वगृहीचा शनी व मकरेचा गुरु नीचभंग राजयोग निर्माण करतात .त्यामुळे प्रतिकूल परिस्थितीत यश मिळेल .गुरु व शनीची द्रुष्टी व्यस्थानावर पडल्याने परदेशवारीसाठी खर्च होईल .

अतिचारी गुरु एप्रिल ते जुन तुमच्या सप्तमात आल्यामुळे विवाह जुळून येईल व उत्तम जोडीदार मिळेल .चार महिणे गुरुबळ असल्याने विवाह इच्छुकांनी या योगाचा लाभ घ्यावा .कार्यस्थानी आलेला राहू मान प्रतिष्ठा व प्रसिद्धी साठी अनुकूल .व्यापारात नवनवीन कल्पनेने व्यापारवृद्धी घडवून आणाल . कामाच्या व्यस्ततेमुळे घरी कमी वेळ द्याल व त्यामुळे घरगुती अशांतता निर्माण होईल .नोकरी व परिवार याचा निट समतोल राखला तर बरेच प्रश्न सुटतील .चतुर्थ भाव हा सुख, माता , वाहन,भुमी अश्या गोष्टींशी निगडीत असतो .त्या वरील केतू गोचर या सर्व प्रश्नांवर लक्ष केंद्रित करावे लागेल . सुख हे मानण्यावर असत .

श्री गणेश व हनुमान उपासना लाभ देईल .

शुभं भवतु

कन्या

कन्या ही बुधाच्या अधिपत्याखाली येणारी रास आहे .बुध हा या राशीत उच्चचा मानला जातो .उत्तम संभाषण कौशल्य ,हाजरजवाबीपण व स्वभावातील सहजपणामुळे मित्रपरिवार भरपूर असतो. सर्व क्षेत्रे जीथे संभाषणाची आवश्यकता असते जसे की मार्केटिंग ,शिक्षक ,लेखक ,कलाकार इ...यात हे लोक उत्तम कामगिरी करू शकतात . उत्तराफाल्गुनी चे शेवटचे चरण ,हस्त व चित्रा ही नक्षत्रे या राशीत येतात .

2021 हे वर्ष सर्वार्थाने उत्तम वर्ष ठरेल .पंचमातील गुरु शनी युतीही संततीबाबद प्रश्नांसाठी अनुकूल ठरेल . गुरु मकरेत नीच होत असला तरी शनी स्वगृही असल्याने नीचभंग योग बनत आहे .पंचम स्थानातुन पुर्वपुण्य फल वा संचय , अभिव्यक्ती ,शिक्षण व संतती या सर्व गोष्टींचा विचार केला जातो .गुरु पंचमात असता मंत्रजपातुन व ईष्टदेवतेच्या पुजेतुन चांगले फळ मिळते .पंचमातील शनी मात्र प्रेमप्रकरणासाठी प्रतिकूल आहे .एप्रिल ते जुनमध्ये गुरुचे अतिचारी भ्रमणहोवून तुमच्या रिपूस्थानी येईल .आरोग्याची योग्य ती काळजी घ्यावी .उत्तम आहार विहार ठेवलात तर आरोग्य चांगले राहिल .

विद्यार्थ्यांना शैक्षणिक उन्नतीसाठी काळ चांगला आहे.

पराक्रमातील केतू व भाग्यातील राहूचे भ्रमण ऐकून च चांगले आहे. भावंडे शेजारपाजारींशी वादविवाद टाळा .तिसरे स्थान हे संभाषणाचे असल्याने केतू वाणीदोष निर्माण करेल . बोलताना मन दुखावणार नाही याची काळजी घ्या .छोटे छोटे प्रवास घडतील .भाग्यातील राहू परदेशातील उच्च शिक्षणाची संधी देईल .ईतर धर्माबद्दल जाणुन घ्याल .त्याच्या संस्कृती बद्दल ओढ निर्माण होईल .गुरुची द्रुष्टी शुभस्थानावर असल्याने हे वर्ष शुभ असेल .लाभ घ्या .

दुर्गामातेची उपासना करा .

शुभं भवतु

तुळ

शुक्राच्या अधिपत्याखाली येणारी ही रास आहे .मनमोकळा स्वभाव , घरपरिवार व कामावर सर्वांना सांभाळून घेण्याच्या व्रुती आणि सर्वसमावेशक द्रुष्टीकोन ही या राशीची वैशिष्ट्य होत .चित्रा,स्वाती विशाखा ही तीन नक्षत्रे या राशीत येतात .शनीची ही उच्च रास तर सूर्य हा या राशीत नीच असतो .

2021 वर्षाचा पुर्वार्ध हा बर्याच गोष्टीसाठी अनुकूल आहे .शनी गुरूचे चतुर्थातील भ्रमण वाहन, जमीन व स्थावर मालमत्तेच्या खरेदी विक्रीसाठी उत्तम आहे .केंद्र व त्रिकोण स्थानाचा मालक शनी हा तुला राशीसाठी योगकारक ग्रह असतो .सुखस्थानातील शनगुरु मात्रविषयक गोष्टींकडे लक्ष केंद्रीत करेल .या दोन ग्रहांची सातवी द्रुष्टी तुमच्या कार्यक्षेत्रावर पडत असल्याने नोकरीत बढती किंवा योग्यस्थानी बदली होवू शकते .तुम्ही तुमच्या मुळ स्थानापासून कामानिमित्त दुर जावू शकता .एप्रिल ते जुन या कालावधीत गुरु अतिचारी होवून तुमच्या पंचमस्थानी येवून तुम्हाला संतानसुख देईल .गुरु हा पंचमाचा कारक असल्याने जी जोडपी संतानप्राप्तसाठी प्रयत्न करत आहेत त्यांची ईच्छा पूर्ण होईल .

केतूचे द्वितीयातील गोचर हे धनसंचयाच्याच्या द्रुष्टीने प्रतिकूल आहे .अचानक येणार्या खर्चामुळे आर्थिक नियोजन डगमगु शकते .गुंतवणूक करताना सल्ला जरूर घ्या .खाणपाणाकडे लक्ष द्या .कौटुंबिक स्तरावर तुमच्या बोलण्यमुळे गैरसमज होणार नाही मन दुखावणार नाही याची काळजी घ्यावी .अष्टमातील राहू रिसर्च , गुढविद्या शिकण्यासाठी अनुकूल .सासुरवाडीच्या लोकांना तुमची मदत लागु शकते .वडिलोपार्जित ईश्टेट व अचानक धनप्रप्तीचे योग आहेत .

उत्तरार्धात कामामधे विलंब व अडचणी येतील म्हणून शक्यतो वर्षाच्या पुर्वार्धात महत्वाचे निर्णय घ्यावेत .

शुभं भवतु

वृश्चिक

मंगळाच्या अधिपत्याखाली येणारी ही रास आहे .

साहसी,पराक्रमी व चतुरता ही राशीची काही वैशिष्ट्ये आहेत .स्पष्टवक्तेपणामुळे खुपदा वाविवाद ओढवून घेतले जातात .या अशा स्वभावामुळे कळत नकळत बरेच गुप्तशत्रु तयार करतात .खुपदा सुड घेण्याच्या त्रुतीमुळे मानसिक शांती गमावून बसतात .चंद्र ग्रहाची ही नीच रास आहे .या राशीचे लोक चांगले गुप्तहेर होवू शकतात .

2021 या वर्षात शनी गुरुची युती तुमच्या त्रुतीय स्थानात होत आहे .पराक्रम स्थानात शनी चांगले फळ देतो .कामानिमित्त छोट्या जवळपास च्या यात्रा होतील . बोलण्याची कला ,इंटरनेट ,सोशल नेटवर्किंग साईट , भावंड व शेजारचे लोक ईत्यादी गोष्टी त्रुतीय स्थानवरून बघतात तुमच्या भावंडांशी सुसंवाद साधा .कारण बोलण्यामुळे बरेच गैरसमज दुर होतात .शेजारीपाजारीशी सलोख्याचे संबंध ठेवा .आणि काही वाद असतीलच तर ते वाढु देवु नका .मार्केटिंग व ईंटरनेट माध्यमातून जे लोक आपला व्यवसाय चालवतात यांच्यासाठी अनुकूल काळ आहे .अतिचारी गुरुचे भ्रमण एप्रिल ते जुनमधे तुमच्या सुखस्थानात होत असल्याने सुखामधे वृद्धी होईल .वाहन,भुमी खरेदीसाठी विक्रीसाठी उत्तम काळ आहे .माताविषक चांगल्या गोष्टी घडतील .

लग्नस्थानी आलेला केतू हा समाजापासून व आप्तस्वकीयांपासून शारिरीक किंवा मानसिक द्रुष्ट्या दुर नेईल . द्रुष्टीकोन आत्मकेंद्री बनेल .स्वप्न जगात रमण्यापेक्षा सत्यपरिस्थितीचा आढावा घेवुन धोरण आखा .सप्तमातील राहू परदेशी लोकांशी संपर्क वाढवेल .वैवाहिक द्रुष्टी ने हा काळ अनुकूल नाही .जोडिदाराशी मतभेद वा दुरावा संभवतो .परंतु गुरुची पंचमद्रुष्टी राहूवर असल्याने बर्याच प्रतिकूल प्रसंगातून मार्ग निघेल .विवाहीत लोकांनी विवाहबाह्य संबंध टाळावेत .

" ॐ नमः शिवाय " मंत्राचा जप जरूर करावा .

शुभं भवतु

धनु

धनु गुरुच्या अधिपत्याखाली येणारी ही रास आहे .विद्वान, कर्तबगार, खंबीर व्यक्तीमत्व व उत्तम सल्लागार अशी या राशीची गुणविशेष .धर्म व तर्कशुद्ध तेवर यांचा विश्वास असतो .

गुरु हा राशीस्वामी असल्याने हे लोक समुपदेशन चांगल्याप्रकारे करू शकतात .विश्वासूपणामुळे मित्रपरिवात लोकप्रिय असतात .

2021 वर्ष हे समीश्र फलदायी आहे .शनीगुरुची युती द्वितीय स्थानात धनसंचयाचयाचे नवीन मार्ग खुले करेल .पुर्वी केलेल्या गुंतवणूकीतुन फायदा मिळेल .पुढिल वर्ष हे पुर्णपणे आर्थिक नियोजन कसे करता यावर चांगले वाईट परिणाम ठरतील .

घरात मांगलीकार्य घडेल .

घरात विवाहकार्य किंवा नवीन पाहुणा येवु शकतो .वाचस्थानी आलेला गुरु आणि शनी बोलण्यवागण्यात एकप्रकारची विरक्तता आणेल .कुटुबीयांशी व मित्रांशी सलोख्याचे संबंध ठेवा .शनीगुरुची सप्तम द्रुष्टी अष्टमस्थानी येत आहे .वडिलोपार्जित ईश्टेट किंवा विम्याची अथवा ईतर रक्कम असे अचानक धन मिळण्याचे योग आहेत .

गुरु अतिचारी गतीने तुमच्या पराक्रम स्थानी एप्रिल ते जुन या कालावधीत येत आहे .काही धार्मिक स्थळी प्रवास होतील .भावंडांशी निगडित चांगली बातमी कळेल .

शत्रुस्थानातील राहू कार्यक्षेत्रात हितशत्रु निर्माण करेल .पापस्थानात पापग्रह चांगले फळ देत असल्याने शत्रू ,रोग व कर्जातून सुटका होईल.गणिमीकाव्याने शत्रुवर विजय मिळवू शकाल .कामावर लक्ष केंद्रित करुन ऑफिसमधील राजकारणाकडे दुर्लक्ष करा .पर्यायी उपचारपद्धती जस की होमिओपॅथी ,आयुर्वेदिक उपचार करुन रोगमुक्त व्हाल .व्ययातील केतू झोपेच्या तक्रारी निर्माण करेल .ध्यान धारणा व नियमित व्यायाम निरोगी आरोग्य देईल .मेडिटेशन कॅप वा पदेशवारी करुन या .

आध्यात्मिक प्रगती साठी केतु उत्तम आहे .

शुभं भवतु

मकर

मकर ही शनीच्या अधिपत्याखाली येणारी रास आहे .शनीचे गुण या राशीत बघायला मिळतात . उत्तराषाढा, श्रवण व धनीष्ठाचे पहिले व दुसरे चरण या राशीत येते ..धैर्य ,चिकाटी ,धैर्यवादी असे गुण असतात परंतु पत्रीकेत शनी जर बलहीन असेल तर या लोकांमधे आळशीपणा ,नैराश्य व उदासीनता दिसुन येते .हे लोक जवळच्या फायद्यापेक्षा दुरचे नुकसान याचा विचार करुन आपले धोरण आखतात .व सतत कार्यमग्नता हे या राशीचे वैशिष्ट्ये .जनसमुदायाशी निगडित तसेच कायदा व न्यायदान या कार्यक्षेत्रात ही मंडळी चांगल नांव कमावतात .

2021 हे वर्ष तुम्हाच्या साठी उत्तम संधी व सर्वांगिण विकास घेवुन येणार आहे .शनी हा लग्नेश होवून स्वगृही गुरुसोबत युती करेल .व्यक्तीमत्वात फार मोठे सकारात्मक बदल घडतील .गुरुच्या तीनही द्रुष्टी शुभस्थानावर पडत असल्याने कौटुंबिक व व्यावसायिक द्रुष्ट्या अत्यंत लाभदायक आहे .शनी साडेसाती ला न घाबरता तुम्ही तुमचे कर्म

ईमानदारीत केले तर त्रास होणार नाही .अडथळ्यातुनच प्रगती चा मार्ग खुला होत असतो .त्यामुळे निष्काम भावनेने काम करा .फळ नक्कीच मिळेल .एप्रिल ते जुन या कालावधी त गुरुचे अतिचारी भ्रमण तुमच्या द्वितीयस्थानात होत आहे .आर्थिक द्रुष्टी ने योग्य कालावधी आहे .भरपूर धनसंचय करू शकाल .आर्थिक गुंतवणूक करताना सल्ला जरूर घ्या .

पंचमातील राहू शेअर मार्केट, लाँटरी अशा गोष्टिसाठी अनुकूल .लाभातील केतु मात्र अचानक मिळालेले धन चुकीच्या गुंतवणूकीमुळे गमावून बसाल .मित्रांपेक्षा जाणकारांचा सल्ला घ्या. राहू ईतर धर्मातील वा देशातील व्यक्तीशी प्रेमप्रसंगाचे योग निर्माण करेल. भ्रमात राहून प्रेमात पडाल तर फसवणूक होवू शकते .ज्या महिला गरोदर आहेत त्यांनी तबबेकडे लक्ष द्यावे .डॉक्टर कडे वेळोवेळी चेकअप करून घ्यावे .विद्यार्थ्यांनी अभ्यासात ऐकाग्र होणे गरजेचे आहे .काल्पणीक जगातुन बाहेर या .अभ्यास आणि मेहनत याला पर्याय नाही .शनी व गुरुची सप्तमावरची द्रुष्टीमुळे वैयक्तिक जीवनात चढ उतार येतील . जोडिदाराची उत्तम साथ मिळेल .विवाह ईच्छुकांचा विवाह होईल .

शुभं भवतु

कुंभ

कुंभ ही शनीच्या अधिपत्याखाली येणारी रास आहे . धनिष्ठाचे शेवटचे चरण, शततारका,पुर्वाभाद्रपदा ही नक्षत्रे या राशीत येतात . वैचारीक द्रुष्ट्या प्रगल्भ व अष्टपैलू व्यक्तीमत्वामुळे मोठ्यापदांवर काम करताना दिसतात .संवेदनशील असले तरी त्यांच्या व्यक्त न होण्याच्या स्वभावामुळे मुळे त्यांच्या भावना दुसऱ्यांपर्यंत पोहचत नाही .गंभीर स्वभाव व अभ्यासु व्रुती ही या राशीची वैशिष्ट्ये असतात .चिकाटीने काम करणाऱ्याच्या व्रुती मुळे सर्व क्षेत्रात या राशीचे लोक चमकताना दिसतात .

2021 हे वर्ष समिश्र फळ देणारे आहे .व्यातील शनी गुरु युती अचानक खर्च वाढवेल .गुरुची पंचमद्रुष्टी तुमच्या सुखस्थानात येत आहे त्यामुळे जमीन ,वहान , प्राँपर्टी यामधे निवेश कराल .पुढील दहा वर्षांचे आर्थिक नियोजन व आराखडा आखण्याची गरज आहे .कामानिमित्त परदेश वारी होईल .जे लोक परदेशी वस्तु, दवाखाने व आरोग्य विषयक सेवा तसेच ध्यान धारणा ,योगा ईत्यादी क्षेत्रांशी निगडीत आहेत त्यांच्यासाठी अनुकूल कालावधी आहे .एप्रिल ते जुन गुरुचे अतिचारी भ्रमण तुमच्या लग्नस्थानी होणार असून अत्यंत शुभदायी आहे .या वेळेचा फायदा घ्या .मान प्रतिष्ठा मिळेल .लग्न स्थानी गुरु व चंद्रावर गुरुचे भ्रमण यामुळे वजण वाढणार नाही याची काळजी घ्या .योग्य आहार विहारावर लक्ष द्या .

सुखस्थानातील राहू कौटुंबिक कलह निर्माण करेल .गैरसमजामुळे घरातील व नातेवाईकांबरोबर दुरावा निर्माण होईल .कदाचित कामानिमित्त परदेशी वास्तव होवून मुळ स्थानापासून दुर जावु शकता .कार्यक्षेत्रात आपण बरे व आपले

काम बरे असे धोरण ठेवले तरच राजकारणापासून दुर रहाल .कमी बोला विचार करुन बोला म्हणजे कार्यक्षेत्रावर वाद टळतील .

मातापित्यांच्या निगडित प्रश्नांवर लक्ष केंद्रित करा .कुटुंब व व्यवसाय यांचा समतोल राखला तर ऐकून च वर्ष सुंदर जाईल .

आपल्या ईष्टदेवतेची आराधना करा .

शुभं भवतु

मीन

मीन रास ही गुरुच्या अधिपत्याखाली येणारी रास आहे .पुर्वाभाद्रपदा ,उत्तराभाद्रपदा ,व रेवती ही नक्षत्रे येतात .शुक्राची ही उच्च रास बुध या राशीत नीच असतो .शांत, मायाळू व सर्वसमावेशक व्रुती असे या राशिचे वैशिष्ट्ये होत. परिस्थितीशी जुळवून घेणे व दुसऱ्याच्या सेवेसाठी सदैव तत्पर यामुळे सर्वांचे आवडते असतात .निसर्गाच्या सानिध्यात रमनारे असतात .यांना पर्यटन आवडते .

2021 हे वर्ष तुम्ही गाजवणार आहात यात काही शंका नाही .उत्तम ग्रहमान आहे .शनी गुरु युती तुमच्या लाभात होत आहे .पैसे कमावण्याच्या नवीन संधीतुन आर्थिक उन्नती होईल .मित्रपरिवाराकडुन छान सहकार्य मिळेल .गुरुची द्रुष्टी त्याच्या उच्च राशीबरोबर असल्याने शेअर मार्केट ,लॉटरी ,सट्टाबाजार इत्यादी मधून फायदा होईल .सप्तमावरील गुरुची द्रुष्टी विवाह जुळवून आणेल व विवाहित जोडपी संतती ईच्छुकांची ईच्छापूर्ती होईल .एप्रिल ते जुन गुरुचे अतिचारी भ्रमण तुमच्या व्ययात येत असुन परदेशप्रवासासाठी तसेच भुमी,वाहन खरेदीवर पैसा खर्च होईल .आध्यात्मिक प्रगतीसाठी उत्तम काळ आहे .

पराक्रमातील राहूचे गोचर उत्तम आहे छोटेमोठे प्रवास होतील. भावंडांबरोबर मिळून नवीन योजना आखाल .शेजरीपाजारी ,भावंडे व सहकारी यांच्याशी सलोख्याचे संबंध ठेवा .ईटरनेट व सोशल मिडीयामधे खुप वहात जावू नका. काल्पनिक जगातुन बाहेर येवुन सत्यपरिस्थितीचा विचार करा. केतू भाग्यात धार्मिक कार्य व उच्च शिक्षणासाठी अनुकूल आहे .गुरुतुल्य व वडीलांचा सल्ला घ्या .विद्यार्थ्यांनी अभ्यासात लक्ष केंद्रित करण्यासाठी ध्यान धारणा करावी .ऐकून च हे वर्ष सर्वार्थाने उत्तम असणार आहे .

श्री गणेशाची व हनुमानाची उपासना करा .

शुभं भवतु: